

प्रेषक,

हरिश्चन्द्र जोशी,
सचिव,
उत्तराखण्ड शासन।

सेवा में,

निदेशक,
विद्यालयी शिक्षा,
उत्तराखण्ड, देहरादून।


माध्यमिक शिक्षा अनुभाग-3

देहरादून दिनांक: 16 जनवरी, 2008.

विषय:- राजीव गांधी नवोदय विद्यालय, चौनलिया, अल्मोडा के भवन निर्माण हेतु धनराशि की स्वीकृति के संवध में।
महोदय,

उपर्युक्त विषयक आपके पत्र संख्या: 27485/5ख1/18/रा0गा0न0वि0/2007-08, दिनांक: 27.08.2007 एवं पत्र संख्या: 37783/5ख1/रा0गा0न0वि0/2007-08, दिनांक: 05.10.2007 के क्रम में शासनादेश संख्या: 337/XXIV-3/2005; दिनांक: 20 दिसम्बर, 2005 तथा शासनादेश संख्या: 729/XXIV-3/07/02(99)05; दिनांक: 23 जनवरी, 2007 के सन्दर्भ में मुझे यह कहने का निदेश हुआ है कि श्री राज्यपाल महोदय राजीव गांधी नवोदय विद्यालय, चौनलिया, अल्मोडा के भवन निर्माण हेतु अनुमोदित लागत रु0 700.35 लाख की लागत के सापेक्ष पूर्व स्वीकृत धनराशि रु0 149.45 लाख को समायोजित करते हुए देय अवशेष धनराशि रु0 550.90 लाख के सापेक्ष चालू वित्तीय वर्ष 2007-08 में रु0 150.00 लाख (रुपये एक करोड़ पचास लाख मात्र) की धनराशि को प्रश्नगत योजना में शासनादेश संख्या: 1010/XXIV-3/07/02(20)2007, दिनांक: 03 अगस्त, 2007 द्वारा आपके निवर्तन पर रखी गयी धनराशि रु0 1050.00 लाख में से नियमानुसार व्यय करने की सहर्ष स्वीकृति निम्न प्रतिबन्धों के अधीन प्रदान करते हैं :-

- (1) प्रश्नगत निर्माण कार्य उ0प्र0 राजकीय निर्माण निगम, अल्मोडा इकाई अल्मोडा द्वारा सम्पादित किया जायेगा।
- (2)- आगणन में उल्लिखित दरों का विश्लेषण विभाग के अधीक्षण अभियन्ता द्वारा स्वीकृत/अनुमोदित दरों को जो दरें शिड्यूल आफ रेट में स्वीकृत नहीं हैं अथवा बाजार भाव से ली गई हो, की स्वीकृति नियमानुसार अधीक्षण अभियन्ता से अनुमोदन करना आवश्यक होगा।
- (3)- कार्य कराने से पूर्व विस्तृत आगणन/मानचित्र गठित कर नियमानुसार सक्षम प्राधिकारी से प्राविधिक स्वीकृति प्राप्त करनी होगी, बिना प्राविधिक स्वीकृति के किसी भी दशा में कार्य प्रारम्भ न किया जाय।
- (4)- कार्य पर उतना ही व्यय किया जाय जितना स्वीकृत नार्म है, स्वीकृत नार्म से अधिक व्यय कदापि न किया जाय।
- (5)- एक मुश्त प्राविधान को कार्य करने से पूर्व विस्तृत आगणन गठित कर नियमानुसार सक्षम प्राधिकारी से स्वीकृत प्राप्त करने के उपरान्त ही कार्य टेकअप किया जाये।
- (6)- कार्य कराने से पूर्व समस्त औपचारिकताएं तकनीकी दृष्टि के मददे नजर रखते हुए एवं लोक निर्माण विभाग द्वारा प्रचलित दरों/विशिष्टियों को ध्यान में रखते हुए निर्माण कार्य को सम्पादित कराना सुनिश्चित करें।
- (7)- कार्य कराने से पूर्व स्थल का भू-भांति निरीक्षण उच्च-अधिकारियों एवं भूगर्भवेत्ता के साथ अवश्य करा लें। निरीक्षण के पश्चात स्थल पर आवश्यकतानुसार एवं प्राप्त निर्देशों तथा निरीक्षण टिप्पणी के अनुरूप कार्य किया जाय।



- (8)– आगणन में जिन मदों हेतु जो राशि स्वीकृत की गई है, उसी मद पर व्यय किया जाय, एक मद का दूसरी मद में व्यय कदापि न किया जाय।
- (9)– निर्माण सामग्री को प्रयोग में लाने से पूर्व सामग्री का किसी प्रयोगशाला से टेस्टिंग करा लिया जाय तथा उपयुक्त पायी जाने वाली सामग्री को ही प्रयोग में लाया जाये।
- (10)– निर्माण की गुणवत्ता के लिए संबंधित निर्माण एंजेन्सी उत्तरदायी होगी। अनुमोदित लागत पर ही निर्माण कार्य को पूरा किया जाय। किसी भी दशा में आगणनों को पुनरीक्षित नहीं किया जायेगा।
- (11)– निर्माण कार्यों की भौतिक एवं वित्तीय प्रगति के विवरण प्रत्येक माह की 15 तारीख तक निर्माण संस्था द्वारा विभागाध्यक्ष/संस्था को उपलब्ध कराये जायेंगे।
- (12)– विभाग निर्माण कार्य की गुणवत्ता/प्रगति की चेकिंग की कार्यों की व्यवस्था थर्ड पार्टी से करायेगे तथा इसका व्यय सेन्टेज चार्ज में निहित धनराशि से वहन करना होगा।

2– उपर्युक्त धनराशि का व्यय वर्तमान वित्तीय नियमों के अनुसार किया जाय और जहां आवश्यक हो, व्यय करने से पूर्व सक्षम प्राधिकारी की प्राविधिक स्वीकृति अवश्य प्राप्त कर ली जाय। स्वीकृत धनराशि का उपयोगिता प्रमाण पत्र निर्धारित प्रारूप पर यथा समय शासन तथा महालेखा को उपलब्ध करा दिया जाय। स्वीकृति की प्रत्याशा में अनुमोदित व्यय कदापि न किया जाय।

3– इस संबंध में होने वाला व्यय चालू वित्तीय वर्ष 2007-08 के आय-व्ययक में अनुदान संख्या:11 के अधीन लेखाशीर्षक-4202-शिक्षा, खेल-कूद तथा संस्कृति पर पूंजीगत परिव्यय-01-सामान्य शिक्षा-202-माध्यमिक शिक्षा-आयोजनागत-00-16-राजीव गाँधी नवोदय विद्यालय के भवनों का निर्माण- 24-वृहद निर्माण कार्य के नामों डाला जायेगा।

4– यह आदेश वित्त विभाग के अशासकीय संख्या: 827(P)/वित्त (व्यय-नियन्त्रण) अनुभाग-3/2007 दिनांक: 08 जनवरी, 2007 में प्राप्त उनकी सहमति से जारी किये जा रहे हैं।

भवदीय,

(हरिश्चन्द्र जोशी)
सचिव

संख्या: 1493 /XXIV-3/2007 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1– महालेखाकार, उत्तराखण्ड, देहरादून।
- 2– निजी सचिव, मा0 मुख्य मंत्री जी, उत्तराखण्ड शासन।
- 3– निजी सचिव, मा0 शिक्षा मंत्री जी, उत्तराखण्ड शासन।
- 4– निजी सचिव, मुख्य सचिव, उत्तराखण्ड शासन।
- 5– आयुक्त, कुमायूँ मण्डल- नैनीताल।
- 6– अपर शिक्षा निदेशक, कुमायूँ मण्डल- नैनीताल।
- 7– ब्रजट, राजकोषीय नियोजन एवं संसाधन निदेशालय, सचिवालय।
- 8– जिलाधिकारी, अल्मोडा।
- 9– कोषाधिकारी, अल्मोडा।
- 10– जिला शिक्षा अधिकारी, अल्मोडा।

अपय

- 11- संबंधित निर्माण एजेन्सी।
- 12- वित्त विभाग /नियोजन प्रकोष्ठ, उत्तराखण्ड सचिवालय।
- 13- कम्प्यूटर सेल (वित्त विभाग), उत्तराखण्ड शासन।
- 14- एन0आई0सी0 सचिवालय परिसर, देहरादून।
- 15- गार्ड फाईल।

आज्ञा से,



(पी0एल0शाह)
उप सचिव।
a

